

31 ta' Lulju, 1996

Imhalled:-**S.T.O. Joseph Said Pullicino, B.A.(Hons.), LL.D. - President**Anthony Ventura ghan-nom u in rappreżentanza tal-Korporazzjoni
Enemalta*versus*Raymond Galea u Louis Brincat kjamat in kawża b'digriet tal-Qorti
tat-18 ta' Novembru, 1993**Danni - Relazzjoni Ġuridika - Relazzjoni Naxxenti *Ex
Delictu Vel Quasi Delictu****Il-Korporazzjoni attriċi agiet biex tirkupra danni f'cable.**Il-Qorti ta' l-Appell irrifformat is-sentenza ta' l-Ewwel Qorti billi
apporzjonat ir-responsabbilita` bejn il-konvenut u l-kjamat fil-
kawża.***Il-Qorti:-**

F'din il-kawża l-Korporazzjoni Enemalta qed taġixxi kontra l-konvenut għal danni li soffriet f'*cable* tad-dawl li għandha fi Triq il-Mahsel, il-Bajja ta' San Tumas, Żejtun waqt li dan kien qed jagħmel xogħol ta' skavar fuq iŋstruzzjonijiet ta' Louis Brincat li inkarigah jeseġwihom u li hu l-proprjetarju tal-plot fejn sar ix-xogħol. Dan Brincat ġie msejjaħ fil-kawża ad istanza tal-konvenut. Din hi s-sentenza appellata mogħtija mill-Qorti tal-Maġistrati (Malta);

“Rat l-avviż ipprezentat mill-attur *noe* fil-5 ta’ Awissu, 1993 fejn talab lil *din il-Qorti li tikkundanna lill-konvenuti li jhallsu lill-attur is-somma ta’ Lm205.07,8* (mitejn u hames liri u seba’ ċenteżmi u tmien milleżmi) in linea ta’ hšarat ikkawżati mill-konvenuti fuq proprjeta` tal-Korporazzjoni f’Triq il-Mahsel, il-Bajja ta’ San Tumas, Żejtun fis-6 ta’ Lulju, 1993 liema hšarat ġrat unikament minhabba imperizja u traskuragni da parte ta’ l-istess konvenuti;

Bl-ispejjeż inkluzi dawk ta’ l-ittra interpellatorja tat-13 ta’ April, 1993 u ta’ l-ittra ufficjali ta’ l-14 ta’ Ġunju, 1993 u bl-interessi mid-data ta’ l-imsemmija ittra ufficjali. Il-konvenuti ġew ingunti għas-subizzjoni;

Rat in-nota ta’ l-eċċezzjonijiet tal-konvenut fejn eċċepixxa illi t-talba attriċi għandha tiġi respinta bl-ispejjeż stante li hija infondata fil-fatt u fid-dritt għar-raġunijiet segwenti:

Illi mhux minnu li l-esponenti għandu jagħti xi ammont ta’ flus lill-attur *nomine* hekk kif ser ikun ippruvat waqt it-trattazzjoni tal-kawża;

Illi l-esponenti qiegħed kontestwalment jagħmel talba għall-kjamata fil-kawża ta’ Louis Brincat illi għandu jirrispondi għall-pretensjonijiet attriċi għar-raġunijiet li jissemmew fir-rikors;

Rat id-digriet tagħha tat-18 ta’ Novembru, 1993 fejn fuq rikors tal-konvenut, ordnat il-kjamat fil-kawża ta’ Louis Brincat;

Rat in-nota ta’ l-eċċezzjonijiet tal-kjamat in kawża Louis Brincat fejn eċċepixxa illi t-talba attriċi għandha tiġi respinta bl-ispejjeż stante li huma infondati fil-fatt u fid-dritt għar-

raġunijiet segwenti:

Illi mhuwiex minnu li l-esponenti ghandu jaghti xi ammont ta' flus lill-attur *nomine* kif qed ikun pretiż fl-avviż fl-ismijiet premissi;

Illi l-esponenti ma jahtiex ghal kwalsiasi hsara li setghet saret fil-proprjeta` ta' l-attur *nomine* stante li kienu l-istess impjegati ta' l-attur *nomine* li dderigew l-eskuzzjoni tax-xogħlijiet fil-proprjeta` tieghu u tawh l-aċcertazzjoni li fl-istess proprejta` ma kinux għaddejjin *cables* li setghu jsirilhom hsara;

Semghet ix-xhieda bil-ġurament;

Rat l-atti kollha tal-kawża;

Ikkunsidrat:

Illi din il-kawża tirrigwarda hsarat ikkawżati f'*cable* ta' l-elettriku waqt xogħol ta' thammil li kien qed isir minn iben il-konvenut Donald Galea f'i plot, proprjeta` tal-kjamat in kawża Louis Brincat;

Irriżulta mill-provi illi meta Brincat xtara l-art li kienet biswit sqaq ġie informat li ġo dan l-istess sqaq kien hemm *cable* ta' l-elettriku u avża b'dan lill-konvenut li ġie mqabbad minn Brincat biex iħammel l-art li xtara. Jidher li la Brincat u lanqas Galea ma avżaw lil Enemalta li kienu sejr in jagħmlu dawn ix-xogħlijiet għad li dana kien obbligu ta' Brincat li jinfurmahom. Donald Galea beda jħammel il-plot u hin minnhom sema' splużjoni u nduna li laqat il-*cable*. Irriżulta li parti minn dan il-*cable* kien għaddej minn ġo l-art ta' brincat peress li l-isqaq ma

tnissx;

Ikkunsidrat:

Il-Qorti jidhrilha li għadarba Brincat kiën jaf li viċin il-plot tiegħu kien għaddej *cable* ta' l-elettriku taht l-art, kien fid-dover li javża lill-Enemalta bix-xogħlijiet li kien bi hsiebu jagħmel. L-Enemalta mhix temita tippubblika l-pjanti ta' kif u fejn għaddejjin il-*cables* tagħha u kulhadd huwa fl-obbligu li jagħmel il-verifiki neċessarji biex jassigura li ma ssirx h̄sara u aktar li ma jigux ikkawżati feriti lill-terzi. Donald Galea kien verament fortunat li ma għalu xejn f'dan l-inċident li llimita ruhu għal danni materjali li għalihom il-Qorti jidhrilha li għandu jkun responsabbli il-kjamat in kawża Brincat. L-obbligu tar-riċerka u debita avviżi kien dak iż-żmien fuqu li ma jistax jaħrab minn din ir-responsabbilita` billi jgħid li sa fejn jaf hu, l-*cable* kellu jkun fl-isqaq u mhux fil-plot. Minn imkien ma rriżulta li dan il-*cable* bilfors kellu jkun fl-isqaq u seta' faċilment għe rerouted għal aktar konvenjenza biex parti minnu jgħaddi mill-plot tal-kjamat in kawża. Wara kollox lanqas ma jista' jingħad li l-pjanti huma assolutament perfetti u xi ftit varjazzjonijiet wieħed għandu jippretendi u jistenna. Brincat naqas meta ma talbux l-assistenza ta' l-Enemalta meta ordna li jithammel il-plot u ta' dan in-nuqqas hu biss responsabbli u hadd aktar u ta' dan għandu jwieġeb;

Għal dawn ir-raġunijiet, il-Qorti wara li qieset iċ-ċirkostanzi kollha ta' dan il-każ, taqta' u tiddeċidi billi tilqa' t-talba ta' l-attur u tikkundanna lill-kjamat in kawża Louis Brincat li jhallas lill-attur *nomine* is-somma ta' Lm205.07,8 in linea ta' h̄sarat ikkawżati minnu fuq proprjeta` tal-Korporazzjoni fi Triq il-Maħsel, il-Bajja ta' San Tumas, Żejtun, fis-6 ta' Lulju, 1992 liema h̄sarat għaw unikament minhabba imperizja u traskuraġni da parte tal-kjamat in kawża Brincat. Bl-

ispejjeż kontra l-istess kjamat in kawża”;

Appella minn din is-sentenza il-kjamat fil-kawża Brincat li gie akkollat bir-responsabbilita` shiha ghad-danni reklamati mill-korporazzjoni attriċi. L-aggravji tieghu jistghu jigu hekk identifikati:

Li l-Ewwel Qorti ma kkunsidratx l-eċċezzjoni ulterjuri tieghu illi:

Hu ma kellu l-ebda relazzjoni ġuridika mal-Korporazzjoni attriċi;

Li hu kien inkariga lill-konvenut biex ihammel il-plot iżda ma tah l-ebda garanzija li fil-plot kienu ghaddejjin il-cables;

Li hu qatt ma kellu l-ebda garanzija minghand l-impjegati ta' l-attur *nomine* illi ma kinux ghaddejjin *cables* mill-art tieghu;

Li hu jista' jinstab responsabbli biss jekk ikun naqas li jaghmel xi haġa li biha jikser xi dmir impost mil-liġi u minn imkien fil-proċess jew fis-sentenza ma tirriżulta xi liġi li kienet timponi xi obbligu fuqu;

Li hu mexa b'mod responsabbli meta nforma lill-konvenut li fit-triq kien ghaddej *cable*. Informazzjoni li kienet korretta waqt li ma kinitx korretta l-informazzjoni li kien hemm fil-pjanti tad-dipartiment konċernat;

Bla preġudizzju għal dan kollu anke jekk il-konsiderazzjonijiet ta' l-Ewwel Qorti kellhom jigu aċċettati bhala korretti il-konvenut ukoll kien rsponsabbli għall-akkadut

billi qatt ma kien messu beda x-xoghol “jekk ma kienx zgur li l-kjamat fil-kawża kellu l-permessi jew awtorizzazzjoni mehtieġa mid-dipartiment konċernat”;

Mill-aggravji tal-kjamat fil-kawża hu l-ahhar wiehed li jisthoqqlu li jiġi kkunsidrat favorevolment. Il-Qorti tqis is-segwenti:

Indubbjament il-Korporazzjoni attriċi ma jista' jkollha l-ebda responsabbilita` diretta ghad-danni li hi stess soffriet fil-proprjeta` taghha. Hi ċertament ma kellha l-ebda interessament fix-xoghol esegwit li ġie ordnat mill-kjamat in kawża u fiżikament esegwit mill-konvenut. Setgħa kellha responsabbilita` indiretta li kieku hi kienet ġiet interessata fil-proċessar ta' l-applikazzjoni li suppost kellha ssir qabel beda l-iskavar u li kieku hi kienet awtorizzata ix-xoghlijiet mingħajr id-debiti kawteli jew billi tat lil min esegwixxa x-xoghol informazzjoni skorretta. Il-kjamat fil-kawża jipprova jaddebita ukoll responsabbilita` lill-Korproazzjoni attriċi *ghax seta' kien* hemm xi differenzi bejn dak li kienu juru l-pjanti taghhom mnejn kien għaddej il-*cable* u minn fejn kien fil-fatt għaddej. Donnu hemm dubbju li waqt li skond il-pjanti l-*cable* suppost li kien għaddej kollu mill-isqaq li miegħu kien jikkonfina l-*plot* tal-kjamat fil-kawża seta' jkun illi xi parti minnu kien għaddej mill-*istess plot*. Fuq dan il-provi mhumieq konklussivi anke għaliex il-*foreman* u l-impjegati tal-Korporazzjoni aċċedew biss wara l-incident meta irnexxilhom isibu fejn kien hemm il-*hsara* u wara li allura kien sar diġa` thaffir. Dan għaliex la l-konvenut u lanqas il-kjamat fil-kawża ma nfirmaw lill-Korporazzjoni bix-xoghlijiet tat-thaffir li kienu qedghin isiru minnhom. Fin-nuqqas ta' pre-avviż debitu tax-xoghlijiet illi l-kjamat fil-kawża ried jesegwixxi, il-Korporazzjoni attriċi neċessarjament trid titqies bhala li hi l-vittma ta' l-incident li soffriet id-danni u li bl-ebda mod ma kkontribwiet bl-aġir taghha għall-akkadut;

Il-kjamat fil-kawża hu s-sid tal-proprjeta` fejn sar it-thaffir. Hu jsostni li m'ghandu l-ebda relazzjoni ġuridika mal-Korporazzjoni attriċi. Żbaljat. Din ir-relazzjoni ġuridika tohroġ mill-obbligazzjoni li hu kellu bil-liġi u li ma osservax li ghal kull thaffir - anke fil-proprjeta` tiegħu - kellu jottjeni awtorizzazzjoni mill-awtorita` kompetenti. Ir-relazzjoni ġuridika infatti tohroġ mid-danni li avveraw ruħhom fil-proprjeta` ta' haddiehor u li ghalihom hu responsabbli. Hi relazzjoni naxxenti *ex delictu vel quasi delictu*;

Il-kjamat fil-kawża jissottometti illi jista' jinstab responsabbli ghal danni biss jekk ikun naqas li jagħmel xi haġa li biha jikser xi dmir impost fuqu mil-liġi. Dan id-dmir johroġ kemm mil-liġijiet tal-Pulizija (Kap. 12), kemm mir-regolamenti li jkunu mposti mid-Direttur tax-Xogħlijiet Pubbliċi fuq min ikun irid jagħmel tahmil bhala parti mill-permessi mehtieġa kif ukoll mir-regoli ġenerali tad-dritt li wiehed ma jistax u m'ghandux jaġixxi b'negligenza jew traskuraġni b'mod li jikkaguna danni fil-proprjeta` ta' haddiehor. L-artikolu 27 tal-Liġijiet tal-Pulizija jistipula illi "Hadd ma jista' jibda jibni jew jagħmel thaffir li jmiss mat-triq jew f'boġhod ta' hmistax-il metru il-boġhod mit-triq mingħajr qabel ma jaghti avviż lid-Direttur tax-Xogħlijiet". Aktar u aktar ma jistax jagħmel dan f'każ li t-thaffir kellu jkun fit-triq. "Hadd ma jista' mingħajr il-permess tal-Pulizija jibni jew jagħmel ebda haġa fit-triq li tista' ġġib xkiel jew perikolu jew inkomdu lill-pubbliku ..." (artikolu 25). F'kull każ hemm ir-regolamenti ċari li jispeċifikaw il-kundizzjonijiet għall-ghoti tal-permess li jsir it-thaffir illi jipprovdu mhux biss li min jingħata l-permess ikun responsabbli għall-hsarat kollha kkagunati lis-servizzi pubbliċi bhala konsegwenza tax-xogħol esegwit imma illi:

Ix-xogħol għandu jsir taht is-superviżjoni u direzzjoni ta' perit arkitett u;

“A signed declaration of acceptance of this appointment must be forwarded by the Architect and Civil Engineer to the Roads Department before commencement”. Dan il-perit ikun responsabbli ukoll ghad-direzzjoni tat-tiswijiet mehtieġa f’każ ta’ hsara. Inoltre “plans must be drawn up for the proper diversion of any existing buried plant that may constitute an obstacle to or that may be damaged by the works. Such plans shall be to the full approval of the Utility owning the plant and any plant diversion shall be put into effect to the respective utilities requirements and specifications before the main works are commenced”;

Minn dan kollu l-kjamat fil-kawża *ex admissis* ma ghamel xejn. Mhux biss kien hemm dubbju serju jekk il-*cable* kienx jew le ghaddej minn ġot-triq jew il-ġewwa bi ftit fil-*plot* li akkwista imma hu xorta baqa’ ghaddej bix-xogħol bla ma vverifika jew assigura l-preżenza ta’ uffiċjal tal-Korporazzjoni attriċi waqt li kien qed isir it-tahmil. Avolja kien gie avżat mis-sid preċedenti ta’ l-art bl-eżistenza ta’ dan il-*cable* anke jekk skond il-kjamat fil-kawża dan kien qallu li kien ghaddej mit-triq. Asserzjoni din stramba u ftit kredibbli għax mhux soltu li min ibigh *plot* għall-bini iwissi lill-akkwiredent bl-eżistenza ta’ *cable* fit-triq pubblika meta din hi l-aktar haġa normali u naturali. Rilevanti hafna din ix-xhieda tal-kjamat fil-kawża:

“Jiena kont kellimt lil sid il-post qabel ma xtrajt u dan qalli li kien hemm dan il-*cable* pero` qalli ukoll li kien ghaddej mit-triq. Jien ma kontx naf li dan il-*cabel* kien qieghed fil-*plot* ... Jiena qatt ma applikajt għal permess biex inkun nista’ nħaffer il-*plot* tiegħi. Lil Enemalta jiena ma kontx infurmajthom li kont sejjer inhammel il-*plot*. Lanqas ma għidt lill-kuntrattur biex dan jinforma lil Enemalta rigward dan ix-xogħol illi konna qeghdin naghmlu. Lanqas ma għidt lilu biex japplika għall-permess u jinforma lill-Pulizija. Jiena ma kontx mort l-uffiċini ta’ l-Enemalta biex jghiduli eżattament fejn kien ghaddej dan il-

cabl. Jiena qagħdt fuq dak li qalli s-sid illi dan il-*cabl* ma kienx qiegħed fil-*plot*;

Deposizzjoni din kontradetta f'punt essenzjali mix-xhieda tal-konvenut li assigura illi:

“Qabel ma beda x-xogħol (il-kjamat fil-kawża) assigurah li huwa personalment mar jiċċekkja mal-Korporazzjoni illi fil-*plot* tiegħu ma kinux għaddejjin *cables*”;

Rilevanti ukoll ix-xhieda tal-*foreman* tal-Korporazzjoni Enemalta li ma setax jeskludi li xi parti mill-*cabl* setgħet kienet għaddejja mill-*plot* tal-kjamat fil-kawża:

“Hija proċedura normali illi meta jsir *excavation* u jintalab permess għal dan ikun hemm formola apposta illi l-pulizija jibagħtulna biex ahna nindikaw jekk kienx hemm xi *cabl* f'dan il-*plot* fejn kienet ser issir dina l-*excavation*. F'dan il-każ jiena ċert li formola bħal din jew applikazzjoni simili ma gietx”;

“Naturalment din l-applikazzjoni timentela mis-sid. Meta jkollna din il-formola jew applikazzjoni ahna nibagħtu persuna *on site* biex jindika lil min ikun qiegħed jagħmel *excavation* fejn qiegħed il-*cabl* jew liema partijiet minn dan l-*excavation* għandu jiġi evitat. F'dan il-każ partikolari ma bagħtnix raġel *on site* għaliex ma konnux nafu li qiegħda ssir tali *excavation*. Kwalunkwe *excavation* li ssir anke jekk issir f'proprjeta` privata trid bilfors tkun sanċita mid-dipartiment tiegħi. Dak iż-żmien li sar l-inċident kien is-sid li kellu jagħmel l-applikazzjoni. Illum il-proċedura nbidlet xi f'it u huwa l-kuntrattur li jagħmel l-applikazzjoni, pero` anke dak iż-żmien kieku għamilha l-kuntrattur konna naċċettawha”;

Minn dan kollu għandha tkun ċara n-negliġenza u t-

traskuraġni tal-kjamat fil-kawża li naqas li josserva d-dettal tal-ligi u tar-regolamenti biex ma ssirx hsara fi proprjeta` ta' haddiehor. Kif hu ċar ukoll illi l-kjamat fil-kawża seta' biss jeżimi ruħu mir-responsabbilita` għad-danni konsegwenzjali għax-xogħol minnu ordnat u esegwit skond l-istruzzjonijiet tiegħu billi aċċerta ruħu illi waqt ix-xogħol ikun hemm rappreżentant tal-Korporazzjoni attriċi wara li jkun ottjena l-permess mehtieġ mill-awtoritajiet kompetenti biex isir it-thaffir. Dawn il-konsiderazzjonijiet kollha l-Qorti tagħmilhom in aġġunta ma' dawk tas-sentenza appellata li sabet il-kjamat fil-kawża unikament responsabbli għad-danni reklamati;

Mill-konsiderazzjonijiet sa hawn magħmula għandu jkun ukoll ovvju li anke l-konvenut pero` għandu jiġi ritenut responsabbli għall-akkadut u dana solidalment mal-kjamat fil-kawża għal dawn id-danni. Hu l-persuna li materjalment esegwixxa x-xogħlijiet fis-sit tal-kjamat fil-kawża. Hu jammetti li hu ukoll ma ha l-ebda passi biex jaċċerta ruħu fejn qiegħed il-*cable*, li kien ukoll jaf bl-eżistenza tiegħu imma, żbaljatament, iddeċida li joqgħod fuq dak li qallu l-kjamat fil-kawża li kien fit-triq u mhux fil-*plot*. Il-konvenut kellu pero` d-dover li jaċċerta ruħu verament kien il-*cable* qabel jibda x-xogħol;

Kellu l-obbligu li jivverifika li jew is-sid jew hu stess jottjeni l-permess ta' l-awtoritajiet kompetenti u ukoll li fuq is-*site* waqt ix-xogħol ta' thaffir ikun hemm preżenti ufficjal tal-Korporazzjoni attriċi biex jindikalthom kif u fejn seta' jhaffer. Jixhed il-konvenut:

“(is-sid) ma urinix permessi jew ma qalli xejn dwarhom ... Qalli li ma kienx jaf jekk kien hemm *cable*. Qalli suppost li dan il-*cable* kellu jkun barra t-triq pero` ġara li anke ġo dan il-*plot* kien hemm *cable*”;

Hu jaċċetta li ma applikax għal permessi ghax:

“Dak iż-żmien kien id-dover tas-sid li jagħmel l-applikazzjonijiet neċessarji”. Ikompli “Jiena ġieli haffirt drabi ohra u dejjem kienet ir-responsabbilita` tas-sid li jgħib il-permessi u meta jkun hemm dubbju dejjem jiġi xi raġel biex joqgħod magħna waqt li jkun qiegħed isir ix-xogħol bi pjanta halli ma naghmlux hsara lil cable jew apparat iehor taht l-art. Ġieli kelli okkazzjonijiet fejn sibt cable go plot privat. F’dan il-każ is-sid jgħidli li għandu dubbju u jkun hemm persuna preżenti biex tindikali dan il-cable fejn ikun”;

Xhieda preċiża fir-rigward tal-proċedura li kellha għustament tiġi segwita minn pesuna ta’ esperjenza ta’ dan ix-xogħol. Xhieda ukoll li turi li dubbju fejn kien il-cable kien hemm u li konsegwentement anke l-konvenut kellu l-obbligju li jaċċerta li mhux biss li jkun hemm permess ta’ l-awtorita` kompetenti halli jsiru l-iskavi imma ukoll li qabel jibda jhaffer fil-plot viċin it-triq u anke fl-istess triq kellu jkun hemm ufficjal tal-Korporazzjoni attrici biex jassigurah li ma jkunx hemm xi riskju li jolqot il-cable kif fil-fatt ġara. Il-konvenut għandu allura jiġi ritenut responsabbli għall-inċident mal-kjamat fil-kawża u dan solidalment miegħu billi t-tnejn ikkontribwew għall-inċident f’mezura indaqs. Hekk għandha tiġi riformata s-sentenza appellata;

Għal dawn il-motivi l-Qorti tiddeċidi billi tilqa’ l-appell fis-sens li tirriforma s-sentenza appellata billi tiddikjara illi l-inċident meritu tal-kawża ma ġarax unikament bi htija tal-kjamat fil-kawża imma bi htija tiegħu u tal-konvenut fi kwoti indaqs bejniethom u konsegwentement huma għandhom jiġu ritenuti solidalment responsabbli bejniethom għall-istess inċident u għad-danni konsegwenzjali. Tikkundanna għalhekk il-kjamat fil-kawża u lill-konvenut li jhallsu lill-attur *nomine*

solidalment bejniethom is-somma ta' Lm205.07,8 in linea ta' hsarat ikkagunati fl-incident imsemmi fl-avviż. L-ispejjeż taż-żewġ istanzi ghandhom jiġu sopportati bin-nofs bejn il-kjamat fil-kawża u l-konvenut u anke f'dan ir-rigward is-sentenza appellata qed tiġi riformata.
